

بِسْمِ اللَّهِ الرَّحْمَنِ الرَّحِيمِ

قرآن کا لجع۔ ایک منفرد تعلیمی ادارہ

مرکزی انجمن خدام القرآن لاہور کے تحت خدمت قرآنی اور تحریک رجوع ای القرآن کی جو اسکیمیں برسر عمل ہیں ان میں قرآن کا لجع کو ایک اہم مقام حاصل ہے۔ یہ دراصل ہمارے ملک میں رائج و مختلف نظام ہائے تعلیم کو ایک دوسرے کے قریب لانے اور طلبہ کو قرآنی افکار سے آشنا کرنے کی ایک کوشش ہے۔ سکولوں اور کالجوں میں اصل زور عصری اور دینی تعلیم پر ہوتا ہے جبکہ اسلامیات کا ایک مضمون برائے بیت شامل کیا جاتا ہے جس کے ذریعے اسلام کے بارے میں کچھ ابتدائی معلومات تو طلبہ کو حاصل ہو جاتی ہیں لیکن دین کا ایک جامع وہہ کیر تصور اور قرآن حکیم کی وہ فکری و عملی رہنمائی جس کے ذریعے طلبہ کا ایک ذہنی و فکری رشتہ قرآن حکیم اور دین اسلام کے ساتھ قائم ہو جائے، بالکل مفقود ہے۔ دوسری طرف دینی مدارس میں علوم دینیہ کی مدرسیں تو ہوتی ہیں، لیکن عصری علوم کا تاحال وہاں گزر نہیں ہے۔ واضح رہے کہ دینی مدارس کے نصاب تعلیم میں بھی مرکز و محور کی حیثیت فقہ اور اصول فقہ کو حاصل ہے۔ فکری و نظری اور عملی رہنمائی کی حیثیت سے قرآن و حدیث کا مطالعہ وہاں بھی قریباً مفقود کے درجے میں ہے۔ قرآن و حدیث کے حوالے سے عملی رہنمائی کا صرف وہی پہلو جس کا تعلق فقہ اور فقہی مسائل کے ساتھ ہے، بالعموم وہاں زیر بحث آتا ہے۔

بہر کیف اس تناظر میں قرآن کا لجع کا قیام اس مقصد کے تحت عمل میں لا یا گیا ہے کہ یہاں بورڈ اور یونیورسٹی کی نصابی تعلیم کے ساتھ ساتھ طلبہ کے ذہنوں میں فکر قرآنی کی تحریم ریزی کا اہتمام کیا جائے اور قرآن و حدیث کے حوالے سے دین کے حقیقی اور حرکی تصور سے انہیں روشناس کرایا جائے۔ قرآن سے قریب لانے کی خاطر یہاں عربی زبان اور تجوید کی مدرسیں کا بھی ابتدائی درجے میں اہتمام کیا جاتا ہے۔ ضرورت اس امر کی ہے کہ مرکزی انجمن کے داشتگان اور قارئین "حکمت قرآن" اس کا لجع کے وجود کو غنیمت جانتے ہوئے اسے اپنے حلقة احباب میں متعارف کروائیں، خود اپنے بچوں کو بھی اس قرآنی درسگاہ میں بھیجیں جہاں بورڈ اور یونیورسٹی کی بھی معیاری تعلیم کا انتظام کیا گیا ہے اور ماحول بھی نہایت باوقار اور سنجیدہ ہے۔ مزید برآں اپنے حلقة احباب کو بھی اس جانب متوجہ کریں۔ امث میڈیٹ یافت سالی اول میں داخلہ کا آغاز ہو چکا ہے۔ اس کا تفصیلی اشتہار اسی شمارے کے بیک نائل پر دیکھا جاسکتا ہے۔

نبی اکرم صَلَّى اللَّهُ عَلَيْهِ وَسَلَّمَ بِحَيْثِيَّتِ فَنْتَظِمْ

از: ڈاکٹر اسرار احمد

احمدہ و اصلیٰ علیٰ رسولہ الکریم اماماً بعد: فاعوذ بالله من الشیطون الرجیم . بسم الله الرحمن الرحيم

ہمارا ایمان ہے کہ نبی اکرم صَلَّى اللَّهُ عَلَيْهِ وَسَلَّمَ صرف ایک نبی ہی نہیں ”خاتم النبیین“ ہیں، اور صرف ایک رسول ہی نہیں ”آخر المُرْسَلِينَ“ ہیں۔ اس طرح جہاں نفس نبوت ایک قد ر مشترک ہے آنحضرت صَلَّى اللَّهُ عَلَيْهِ وَسَلَّمَ اور جملہ انبیاء و رسول کے ما بین، وہاں ختم نبوت آپؐ کا وہ امتیازی وصف ہے جس میں کوئی دوسرا نبی یا رسول آپؐ کا شریک و ہمسر نہیں۔ گویا اس اعتبار سے آپؐ کی مبارک شخصیت میں اللہ تعالیٰ کی شان یکتاںی کا ایک پرتوٰ تمام و کمال موجود ہے۔—مزید برآں آپؐ کی ذات مبارکہ پر نبوت ختم ہی نہیں ہوئی مرتبہ اتمام و اکمال کو بھی پہنچی ہے اور آپؐ کی ذات و الا صفات پر رسالت کا سلسلہ منقطع ہی نہیں ہوا درجہ تکمیل کو بھی پہنچا ہے۔ چنانچہ اللہ تعالیٰ کے اس اٹل فیصلہ کا اظہار و اعلان کہ آپؐ پر نور نبوت و رسالت کا اتمام و اکمال بھی ہو کر رہے گا اور نعمت شریعت و ہدایت کی تکمیل بھی زبان و حی سے بار بار ہوتا رہا۔ جیسے سورۃ الصف میں فرمایا: ﴿وَاللَّهُ مُتَمِّمُ نُورٍ وَلَوْ كَيْرَةُ الْكَفَرُونَ﴾ ”اللہ اپنے نور کا اتمام فرمادے رہے گا خواہ یہ کافروں کو کتنا ہی ناگوار ہو۔“ اور سورۃ التوبہ میں فرمایا: ﴿وَيَأْتِيَ اللَّهُ إِلَّا أَنْ يُتَمَّمَ نُورٌ وَلَوْ كَيْرَةُ الْكَفَرُونَ﴾ ”اور اللہ کو ہرگز ممنظر نہیں مگر یہ کہ وہ اپنے نور کا اتمام فرمادے رہے گا خواہ کافر کتنا ہی ناپسند کریں۔“ اور اس پر آخری مہر تصدیق شبت کر دی اس آیہ مبارکہ نے جو عین جنتہ الوداع کے موقع پر نازل ہوئی: ﴿الْيَوْمَ أَكْمَلْتُ لَكُمْ دِينَكُمْ

وَاتْمَمْتُ عَلَيْكُمْ نِعْمَتِي (النائدة: ۳) ”آج کے دن میں نے تمہارے لیے تمہارے دین کو کامل کر دیا اور تم پر اپنی نعمت کا اتمام فرمادیا“۔ فلہُ الْحَمْدُ وَالْمَنَّة!! اب اس پر غور فرمائیے کہ نفسِ نبوت اور ختم نبوت کے اعتبار سے نبی اکرم ﷺ کی بعثت اور بنا بریں آپؐ کی شخصیت کے دو پہلو ہیں:

۱) نفسِ نبوت کی رعایت سے آپؐ شاہد بھی تھے اور بیشرونذری بھی، از روئے الفاظِ قرآنی: (إِنَّا أَرْسَلْنَا شَاهِيدًا وَمُبَشِّرًا وَنَذِيرًا) (الاحزاب) — داعی بھی تھے اور مبلغ و نذر گر بھی، — اور معلم بھی تھے اور سریبی و مزکی بھی — اور اس اعتبار سے آپؐ ﷺ کی عظمت کا مظہر ا تم وہ نقوی قدیسه ہیں جو آپؐ کی دعوت و تبلیغ اور تعلیم و تربیت کے ذریعے تیار ہوئے، جنہیں ہم صحابہ کرام کے نام سے یاد کرتے ہیں اور جن سے بہتر یا افضل کوئی جماعت اس زمین کی پشت پر اور اس آسمان کے نیچے کبھی دیکھنے میں نہیں آئی؛ رضی اللہ تعالیٰ عنہم وارضاہم اجمعین!

۲) اتمام و اکمال نبوت و رسالت کے مقاصد کی تکمیل کے اعتبار سے آپؐ نسلِ آدم کے عظیم ترین انقلابی رہنما، ہمہ گیر ترین اسلامی تحریک کے قائد، پاکیزہ ترین معاشرے اور عمدہ ترین تہذیب و ثقافت کے مؤسس، بہترین نظام حکومت کے بانی اور عدل و انصاف کے اعلیٰ ترین اصولوں پر مبنی نظامِ معیشت کے قائم کرنے والے ہیں۔ اور ان تمام حیثیتوں سے آپؐ کے کمالات کا مظہر جامع وہ نظامِ حیات ہے جو آپؐ نے نوع انسانی کو صرف نظری طور پر ہی عنایت نہیں فرمایا بلکہ اپنی بہترین عملی و انتظامی صلاحیتوں کو بروئے کارلا کر اسے ایک وسیع و عریض خطہ ارضی پر بالفعل قائم فرمادیا اور اس طرح اس کا ایک کامل نمونہ عملاً پیش کر دیا تا کہ نوع انسانی پر ہمیشہ ہمیش کے لیے اللہ کی جیت بالغہ قائم ہو جائے اور محاسبہ آخر دن کے موقع پر انسان یہ نہ کہہ سکیں کہ ہمیں اپنے الجھے ہوئے عرا فی عقدوں اور بیچ در بیچ سیاسی و معاشی مسائل کا کوئی متو ازن اور معتدل حل دیا ہی نہیں گیا۔

یہ بات بادنی تسلیم سمجھہ میں آسکتی ہے کہ اگرچہ آنحضرت ﷺ کی بعثت مبارکہ کے

مقدم الذکر پہلو کے اعتبار سے بھی حکمت تاتہ کی بھی ضرورت تھی اور بصیرت کامل کی بھی، بالخصوص نفیات انسانی کا گہرا فہم تو اس کے ضمن میں لازمی والا بدی اہمیت کا حامل ہے، لیکن بخشش محمدی علیٰ صاحبہا الصلوٰۃ والسلام کا مؤخر الذکر پہلو تو ان سے بھی بڑھ کر اجتماعیات انسانی کے ضمن میں گہری بصیرت اور اعلیٰ ترین انتظامی صلاحیتوں کا مقتاضی تھا جن کے بغیر اس میدان میں ایک قدم بھی آگئے نہیں بڑھایا جاسکتا، کجایہ کہ کامیابی کے آخری مرحلہ سے ہم کنار ہوا جائے! اور واقعہ یہ ہے کہ سیرت محمدی علیٰ صاحبہا الصلوٰۃ والسلام کا یہ پہلو اس درجہ رoshn و تابناک ہے کہ اغیار و اعداء کو بھی اپنی تمام تر کو رچشی اور بد باطنی کے باوصاف پوری آب و تاب کے ساتھ نظر آتا رہا ہے! چنانچہ ایجج جی ویلز ہو یا سر ولیم میور اور نائن بی ہو یا پروفیسر فلکنمری واث، سب نے آنحضرت ﷺ کے حسن تدبیر و معاملہ فہمی، ذور اندیشی و پیش بینی اور حسن تدبیر و حسن انتظام کو بھر پور خراج تحسین پیش کیا ہے۔ اگرچہ یہ سعادت تو صرف دور حاضر کے ایک امر کی مصنف مسٹر ہارت کے حصے میں آنے والی تھی کہ وہ آنحضرت ﷺ کی عظمت کے دونوں پہلوؤں کو مساوی طور پر خراج تحسین ادا کرتا، بایس طور کہ اس نے اپنی تصنیف "THE 100"، یعنی "نسل انسانی کے سو عظیم ترین افراد" میں سرفہrst رکھا ہے آنحضرت ﷺ کو اس دلیل کے ساتھ کہ:

"He was the only man in history who was supremely successful on both the religious and secular levels."

یعنی آپ دینی و روحانی اور دُنیوی و سیاسی جملہ اعتبارات سے نسل انسانی کے کامیاب ترین فرد ہیں! واضح رہے کہ ان آراء کا تذکرہ صرف اس عربی مقولے کے پیش نظر کیا جا رہا ہے کہ "الْفَضْلُ مَا شَهِدَتْ بِهِ الْأَعْدَاءُ" یعنی اصل فضیلت وہ ہے جس کی گواہی دشمن دیں، ورنہ نہ ان لوگوں کے یہ اقوال ہمارے لیے کسی بھی درجے میں سند ہیں نہ آنحضرت ﷺ کی عظمت کسی درجے میں ان کی محتاج ہے۔ الغرض آنحضرت ﷺ کی بخشش مبارکہ کے مؤخر الذکر تکمیلی و اتمامی پہلو میں آپ کی تنظیمی و انتظامی صلاحیتوں کا ظہور بتمام و مکمال ہوا۔

کی تظییں استعداد بھی بھر پور طور پر مسلسل بروئے کار رہی، جس کے نتیجے میں آپ نے دعوت و تبلیغ کے ذریعے جو انسانی مواد (Human Material) جمع کیا اس نے بدھ مت کے بھکشوؤں کے مانند فقیروں اور درویشوں کے ایک انبوہ کے بجائے ”اعلاء کلمۃ اللہ“ اور ”اطہارِ دینِ حق“ کے لیے جان لڑادینے والوں کی ایک ایسی منظم جماعت کی صورت اختیار کی جس نے مدینی ڈور میں ﴿إِنَّ اللَّهَ يُحِبُّ الَّذِينَ يَقْاتِلُونَ فِي سَبِيلِهِ صَفَا كَانُهُمْ بُتْيَانٌ مَرْصُوصٌ﴾ (الصف) ”اللہ تو محبت کرتا ہے ان سے جو اس کی راہ میں جنگ کریں ایسی صفائی باندھ کر گویا وہ ایک سیسہ پلاٹی ہوئی دیوار ہوں!“ کی عملی تفسیر بن کر دکھادیا۔ یہ تنظیم ظاہر ہے کہ کسی ایسے ناظم یا منتظم کے بغیر ممکن نہیں ہے جس میں تظییں و انتظامی صلاحیتیں درجہ کمال کو پہنچی ہوئی ہوں، اور یہ ناظم اور منتظم ظاہر ہے کہ آنحضرت ﷺ کی تبلیغی تھے!

حیات طیبہ کے کلی ڈور کے وسط میں تعذیب و تشدد (persecution) کے شدت اختیار کرنے پر اہل ایمان کو ارض جہشہ کی طرف بھرت کر جانے کی اجازت بھی آپ کے حسنِ انتظام کا شاہکار ہے۔ اور پھر بھرتِ مدینہ منورہ کے موقع پر بھی اس عظیم نقل مکانی کو اس طور سے منتظم کرنا کہ جماعتِ اُسلمین کے اکثر افراد کو اپنے سامنے مدینہ روانہ فرمانے کے بعد آپ نے آخر میں رحمت سفر باندھا جس کے نتیجے میں سفر بھرت نے ایک منتظم نقل و حرکت کی صورت اختیار کر لی، نہ کہ کسی بھگدڑ یا فرار کی۔ یہ پوری صورتِ حال بھی بلاشبہ ایک عظیم تظییں و انتظامی استعداد کی مظہر اتم ہے!

رہا مدینی ڈور تو اس کے بارے میں تو کچھ عرض کرنا بلاشبہ سورج کو چڑاغ دکھانے کے مترادف ہے۔ اس لیے کہ جیسے کہ پہلے عرض کیا جا چکا ہے، ان دس سالوں کے دوران آنحضرت ﷺ کے حسنِ تدبیر و معاملہ فہمی، دورانِ دلیشی و پیش بینی، ترتیب و تنظیم اور انتظام و انصرام کے ایک دونوں سینکڑوں اور ہزاروں مظاہر سامنے آتے ہیں جن پر مسخریں اور محققوں کی آنکھیں پھٹی کی پھٹی رہ جاتی ہیں اور بڑے سے بڑے مدبروں سیاست دان دنگ رہ جاتے ہیں اور اعلیٰ سے اعلیٰ ناظم اور منتظم حیران و بششدر رہ

جاتے ہیں کہ ایک فرد واحد میں اتنے محاسن و کمالات کا اجتماع، ہر جہت اور ہر پہلو سے حسن تدبیر و تدبیر اور حسن تنظیم و انتظام کا مظہر اتم! پھر لطف یہ کہ حیاتِ انسانی کے کسی ایک گوشے کا تعین ممکن ہی نہیں جس کے بارے میں یہ کہا جا سکے کہ اس میں آنحضرت ﷺ کے حسن انتظام کا ظہور دوسرے گوشوں سے زیادہ ہوا ہے۔ گویا بات صدقی صد وہی ہے کہ ۔

”ز فرق تا به قدم ہر کجا کہ می گنرم
کرشمہ دامن دل می کشد کہ جا ایں جاست!“

مسلمانوں کا جو اجتماعی نظام نبی اکرم ﷺ نے قائم فرمایا، اس میں نظم و تنظیم کو جو اہمیت آپ نے دی اس کا سب سے بڑا مظہر یہ ہے کہ آپ نے عبادات کے نظام کو بھی ایک اجتماعی نظم کے ساتھ وابستہ کر دیا۔ یہاں تک کہ نماز کے بارے میں شدید تاکید فرمایا ہے کہ اسے باجماعت ادا کیا جائے، خواہ سفر ہو خواہ حضرات سے کسی صورت ترک نہ کیا جائے۔ چنانچہ امام ابو داؤدؓ نے ایک روایت تو حضرت ابو ہریرہ رضی اللہ عنہ سے یہ نقل فرمائی کہ آنحضرت ﷺ نے فرمایا: ((إِذَا كَانَ ثَلَاثَةٌ فِيْ سَفَرٍ فَلْيُؤْمِرُوْا أَحَدَهُمْ))^(۱) ”جب سفر میں تین آدمی ہوں تو ان میں سے ایک کو لازماً امیر بنالیا جائے“۔ اور دوسری روایت حضرت ابو الدراء رضی اللہ عنہ سے نقل فرمائی کہ آنحضرت ﷺ نے فرمایا: ((مَا مِنْ ثَلَاثَةٌ فِيْ قَرْيَةٍ وَلَا تَدْوِيْ لَا تَقْعَمُ فِيْهِمُ الصَّلَاةُ إِلَّا قَدْ اسْتَحْوَذَ عَلَيْهِمُ الشَّيْطَانُ، فَعَلَيْكَ بِالْجَمَاعَةِ، فَإِنَّمَا يَأْكُلُ الْذِئْبُ الْقَاصِيَةَ))^(۲) ”اگر کسی بستی یا جنگل میں تین آدمی ہوں اور پھر وہ نماز باجماعت کا نظام قائم نہ کریں تو ان پر شیطان لازماً مسلط ہو کر رہے گا۔ سنو! جماعت سے وابستہ رہو اس لیے کہ بھیڑ یا ریوڑ سے علیحدہ رہنے والی بھیڑ کو ضرور ہڑپ کر جاتا ہے!“

پھر اس نماز باجماعت میں آنحضرت ﷺ کا ذوق ترتیب و تنظیم اسے برداشت نہ کر سکتا تھا کہ صفتی ہی ہو۔ اس لیے کہ صفوں کی کبھی بھی جذب اندر وون کے نقدان کی غمازی

(۱) سنن ابنی داؤد، کتاب الحجہاد، باب فی القوم یسافرون یوم رون احمدہم۔

(۲) سنن ابنی داؤد، کتاب الصلاۃ، باب فی التشدید فی ترك الحماعة۔

کرتی ہے، الہذا تکبیر تحریم سے قبل آپؐ کی نوائے شیریں بلا نامہ بلند ہوتی تھی کہ:

((سَوْءُ اصْفُوقُكُمْ فَإِنَّ تَسْوِيَةَ الصُّفُوفِ مِنْ إِقَامَةِ الصَّلَاةِ))^(۱۱)

”انپی صفوں کو سیدھا کرو اس لیے کہ صفوں کو سیدھا کرنا بھی اقامۃ صلوٰۃ کے آداب میں سے ہے!“

مسلمانوں کی حیات ملتی کے اس اساسی اور بنیادی شعبجی عبادت میں، جس میں بالعلوم اجتماعیت پر انفرادیت مقدم رہتی ہے، نبی اکرم ﷺ نے نظم و تنظیم کو اس درجہ اہمیت دی ہے تو اس پر قیاس کیا جا سکتا ہے کہ حیات اجتماعی کے دوسرے شعبوں میں انتظام و انصرام کا عالم کیا ہوگا؟ ع

”قیاس کن ز گلستان من بہار مر!“

مدینہ منورہ کی چھوٹی سی شہری اسلامی ریاست کا چارچ سنجھانے کے فوراً بعد معاشرے کی تنظیم نو اور دفاعی انتظامات کا جواہتام آپؐ نے فرمایا وہ ملتی و ملکی سطح پر حکومت و ریاست کے معاملات کے ضمن میں آپؐ کے حسن انتظام کی نہایت اعلیٰ مثال ہے۔ چنانچہ ایک جانب آپؐ نے یہود سے معاهدے کر کے مدینے کے دفاع کا انتظام فرمایا اور دوسری جانب مہاجرین ان انصار میں موآخات لیعنی بھائی چارے کے ذریعے معاشرے کی تنظیم نو کا اہتمام کیا۔ اور یہ بات بادلی تأمل سمجھ میں آسکتی ہے کہ ان دونوں معاملات میں ادنیٰ سی پوک یا ذرا سی تاخیر بھی آئندہ حالات و واقعات کے رُخ کو بالکل بدل کر رکھ سکتی تھی۔ اور کسی بھی مدبر یا منتظم کا وقت کے تقاضوں کو بروقت سمجھ کر ان کے لیے مناسب انتظام کر لینے ہی میں کامیابی کا راز مضر ہوتا ہے!

مدینی ڈور کے ابتدائی آٹھ سالوں کے اکثر ویشتر حصے کے دوران مسلح تصادم کا سلسلہ جاری رہا۔ اور اس کے ضمن میں بھی جہاں آنحضرت ﷺ کی ڈورانی دشی اور معاملہ فہی کے شاہکار مسلسل سامنے آتے ہیں اور آپؐ کی حکمیت حریقی، مہارت جنگ اور سپہ سالارانہ صلاحیتوں کا اظہار ایسے پُر ٹکوہ انداز میں ہوتا ہے کہ دوست دشمن سب مر جا کہنے پر مجبور ہو جاتے ہیں، وہاں فوجوں کی ترتیب و تنظیم، رسماں کا اہتمام و انصرام، چھاپ، مار

(۱۱) صحیح البخاری، کتاب الادان، باب اقامۃ الصاف من تمام الصلوٰۃ۔ و صحیح مسلم۔

دستوں کی بر موقع ترسیل اور دشمن کی ہر ممکن چال کو ناکام بنانے کے لیے پیش بندی کے ضمん میں آپؐ کی انتظامی صلاحیتوں کا ظہور بھی تمام و کمال ہوتا رہا، تا آنکہ ۸۷ھ میں فتح مکہ اور معرکہ حسین کے بعد جب اللہ تعالیٰ نے آنحضرت ﷺ کو عرب پر فیصلہ کن غلبہ عطا فرمادیا اور اطراف و اکناف عرب سے تمام قبائل کے وفادے نے مدینہ منورہ حاضر ہو کر اطاعت قبول کر لی، گویا «وَرَأَيْتَ النَّاسَ يَذْهَلُونَ فِي دِينِ اللَّهِ الْفُوَاجِحَ» (النصر) کا سماں بندھ گیا تب آپؐ کی انتظامی صلاحیتیں پورے طور پر بروئے کار آئیں اور پورے جزیرہ نماۓ عرب میں وہ نظام قائم ہوا جس کی داغ بیل تو آنحضرت ﷺ نے نفس نفس اپنی حیاتِ دُنیوی کے آخری دوسالوں کے دوران ڈال دی تھی، لیکن جس پر نظامِ اسلامی کا قصر عظیم اپنی پوری شان و شوکت کے ساتھ دوران خلافتِ راشدہ تغیر ہوا۔ اس انتظام و انصرامِ مملکتِ اسلامی کے ضمん میں ولاد و عتمان کا تقرر بھی شامل تھا، ائمہ و مoxide نمین کی تقریری بھی شامل تھی، محصلین زکوٰۃ و جزیہ کی نامزدگی بھی تھی، جنگوں کا انسداد بھی تھا، غیر قوموں سے گفت و شنید و صلح و مصالحت کے معاملات بھی تھے، انسدادِ جرام اور اقسامِ حد و دو اجرائے تعزیرات کا نظام بھی تھا، حکام و عمال اور محصلین زکوٰۃ و فدیہ کی خبر گیری اور احتساب کا سلسلہ بھی تھا اور ان سب کے ساتھ ساتھ تھا قیام حکومتِ اسلامی کا اصل اور اولین مقصد یعنی تبلیغ و دعوت دین، تربیت و اصلاحِ عوام اور تعلیم و تلقین شریعت !!

اور یہ سب کچھ تو تھا ان دروں ملک عرب، اس پر مستزاد تھیں آنحضرت ﷺ کی بخشش عمومی «إِلَّا كَافَةً لِلنَّاسِ بَشِّرِّاً وَنَذِيرًا» (سبا: ۲۸) کی ذمہ داریوں کے ذیل میں آپؐ کی مصروفیات، یعنی تحریر دعوت نامہ ہائے مبارک اور ترسیل و فوذ اور پوکنکہ ان کے ضمん میں آغاز ہو گیا سلطنت روما کے ساتھ عسکری تصادم کا، لہذا ترتیب و تنظیم جیوش، جس کے ضمん میں اولاً پیش آیا غزوہ موتہ ثانیاً سفر جبوک اور ثالثاً تیار ہوا جیش اُسامہ، جو روانگی کے لیے تیار ہی تھا کہ آنحضرت ﷺ نے اس جہان فانی سے کوچ کیا اور رفیق اعلیٰ کی جانب مراجعت اختیار فرمائی۔ فصلی اللہ علیہ وسلم تسلیماً کثیراً کثیراً و فداہ

آباؤ نا و امہاتنا

عقلیں دنگ ہیں کہ آنحضرت ﷺ نے اپنی حیاتِ دُنیوی کے آخری دو سال کتنی متنوع اور گوناگوں مصروفیتوں میں بسر کیے۔ اور پھر یہ کہ آج تک کوئی نہیں کہہ سکا کہ فلاں معاملے میں انتظامی اعتبار سے آنحضرت ﷺ سے کسی غلطی کا صدور ہو گیا تھا۔

﴿فَارْجِعُ الْبَصَرَ هَلْ تَرَى مِنْ لُطُورٍ﴾ ثمَّ ارجِعُ الْبَصَرَ حَتَّى تَنِيَّبَ
إِلَيْكَ الْبَصَرُ خَامِسًا وَهُوَ حَسِيرٌ﴾ (الملک)

”ذر انظر دوڑا تو کوئی خامی انظر آتی ہے؟ پھر بار بار اچھی طرح دیکھو تمہاری نگاہ تھک ہار کرنا مراد والیں آ جائے گی (اور کسی پہلو سے کسی غلطی کی نشاندہی تم نہ کر سکو گے)۔“

وآخر دعوانا ان الحمد لله رب العالمين ۵۰

(ایک تقریر جو یہ یو پاکستان لاہور کے پروگرام ”خبر البشر ﷺ“ میں
۷ ربیع الاول ۱۴۹۹ھ کو شہر ہوئی !)

صدر مؤسس مرکزی انجمن خدام القرآن و بنی تنظیم اسلامی

ڈاکٹر اسوار احمد

کے پانچ خطبات جو سالانہ معاشرات قرآنی ۱۹۹۱ء میں دیے گئے

حقیقت ایمان

تسوید و ترتیب : مولانا ابو عبد الرحمن شیرین بن فوز

«امرو موضوعات»

- ایمان کا لغوی اور اصطلاحی مفہوم ■ ایمان کا موضوع
- قانونی اور حقیقی ایمان کا فرق اور ان کے ضمن میں کلامی مباحث
- ایمان و عمل کا باہمی تعلق ■ ایمان اور نفاق ■ ایمان حقیقی کے سرچشمے
- اشاعت خاص: 90 روپے اشاعت عام: 50 روپے